



## सिंह

### मा, मी, मू, मे, मो, टा, टी, टू, टे

अनुकूल दिवस- 7, 8, 9, 14, 15, 16, 17, 19, 20, 21, 26, 27, 28,

प्रतिकूल दिवस- 2, 3, 4, 12, 13, 14, 21, 22, 23, 24,

राशि के अनुसार दशा- इस समय आप 18 जनवरी से 22 फरवरी तक 36 दिन की शनि की दशा भोग रहे है जो कि पीड़ाकारक समय है। इसके पश्चात् 22 फरवरी से 21 अप्रैल तक 58 दिन की गुरु की दशा रहेगी जो कि धनहानिकारक समय होगा।

01 फरवरी से 15 फरवरी तक- इस समय आपको कड़ी मेहनत की आवश्यकता है। आपमें सावधानी और सूझबूझ के साथ नये उद्यम की योजना और वित्तीय परियोजना बनाने की क्षमता है लेकिन फैसला लेने से पहले आप सिक्के के दोनों पहलुओं की जांच पड़ताल कर लें। इस समय ऊर्जा, आस्था और आत्मविश्वास से आपको कार्य में जुटने की आवश्यकता है। अन्यथा आपने जो कड़ी मेहनत की है। वह पानी की तरह बह जायेगी। इस समय आप समय सीमा का पालन करें व लक्ष्य हासिल करने के लिए सौंपे गये काम को वक्त पर पूरा करने की कोशिश करें। इतने पर भी आपकी दृढ़ता और आत्मविश्वास में कोई कमी नहीं आयेगी और इसीलिए आपकी ऊर्जा आपको हर एक दायरे में शानदार प्रदर्शन की ओर प्रेरित करेगी। चाहे वह प्यार हो, वैवाहिक संबंध हो या फिर दोस्ती हो।

15 फरवरी से 28 फरवरी तक- यह समय पूर्णरूप से आपके रिश्तों के जुड़ने व नये संबंध बनाने को इंगित करता है। चाहे विवाह, प्रेम आदि के प्रति आपका नजरिया या माता पिता व अन्य वृद्ध रिश्तेदार साथ ही समाज व पड़ोस आदि के प्रति आपके रूख व संबंध पर आप खुले दिल से मदद करने के लिए आगे बढ़ेंगे आपको तत्काल ही धन लाभ, पहचान या अच्छे समय के रूप में इसका ठोस नतीजा मिलेगा। लेकिन फिर भी आप व्यवसाय में फिजूल खर्च से या समाज में बहुत अधिक मेलजोल बढ़ाने के लिए धन के अपव्यय से बचें। जहां तक निजी सहभागिता और रोमांस या वैवाहिक गठजोड़ की बात है तो इसका दायरा बढ़कर व्यवसाय तक पहुंच जायेगा। अंतरगता, करीबी और गुप्त बातों को दोस्तों, साथी से सांझा करेंगे।